

سعد و نحس

از

مولانا عبد اللہ العماوی

(۱)

کلام عرب میں "سعد" سے عین و برکت اور "نحس" سے اُس کا جانب مقابل مراد لیتے ہیں اسی طرح "نحوست" کی نقیض "سعودت" ہے "سعادت" نہیں ہے، محاورہ میں "سعادت" کے مخالف "شقاوت" ہے، سعادت کے ساتھ نحوست نہ کہینگے، سعودت کہینگے۔

"سعد" اُس پانی کو بھی کہتے ہیں جو آب پاشی کے وقت نالیوں کے باہر بہنے لگتا، جاہلیت میں اس کا آب پاشی دینا پڑتا تھا اسلام نے ممانعت کر دی، حدیث میں ہے:-

كُنَّا نَكْرِي الْأَرْضَ بِمَاعَلَى السَّوَاتِقِ وَمَا سَعَدَ مِنَ الْمَاءِ فَبَدَّلْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ ذَلِكَ -

ایک طریقہ سعد کرنے کا بھی تھا جسے "اسعاد" کہتے تھے، کوئی مرجاتا تو گھر والیوں کے ساتھ نوم کرنے کے لیے ہسائیاں آتیں اور عین میں شریک ہو جاتیں، رسول اللہ صلی اللہ علیہ وسلم نے اس کو بھی منع فرمایا کہ لَا اسْعَادَ وَلَا عُضْ فِي الْاسْلَامِ

دن کو اکب قمر بھی ہیں جنہیں "سعد" کہتے تھے۔

"سعد" کے ایک معنی کلام اللہ میں بھی ہیں:- وَأَمَّا الَّذِينَ سَعِدُوا - اَلَا يَهْدِيهِمْ رَبُّكَ

جو سعد ہوئے، مطلب یہ ہے کہ توفیق الہی نے جن کی اعانت کی۔

”نفس“ کے معنی بھی ملاحظہ ہوں۔

کسی اچھی چیز کا کسی پر بُرا اثر پڑتا تو اس کو ”نفس“ کہتے۔

ابْلَغْ جِذَا مَاءً وَلِحْمًا اِنَّ اِخْوَتَهُمْ

طَيًّا وَبِهَرَاءِ قَوْمٍ نَصَرَهُمْ نَحْسٌ

گردوغبار پر بھی نفس کا اطلاق ہوتا۔

اِذَا هَاجَ نَحْسٌ ذَوِّ عُنَا بَيْنِ وَالتَّقَاتِ

سَبَارِيْتُ اَغْفَالٍ بِهَا اَلَالٌ يَمْضَحُ

”نند و تیز ہوا بھی“ نفس ”تھی

وَ فِي شَمُولٍ عَرَّضَتْ لِنَحْسِ

شدید سردی کا نام بھی ”نفس“ تھا

كَأَنَّ مَدَامَةً عَرَّضَتْ لِنَحْسِ

يَجِيلُ شَفِيفُهُ الْمَاءَ الزَّلَالَا

۲

جن بے عقلی کی باتوں کو وقتاً فوقتاً۔ اہلب کے دامن میں پناہ ملتی رہی ہے اور دوست ناما

دشمنوں کی عنایت سے اسلامی شائستگی پر حملہ کرنے کے لیے جو اسٹو فراہم کیے گئے۔ انہیں میں سعد و نفس کا

ایک مثال بھی ہے۔ شریف گھرانوں میں سعد و نفس کا جس قدر لحاظ ہوتا ہے اور عورتیں اور ان کے ماتحت مرد

جس طرح اس بضابطہ کی پابندی فرض سمجھتے ہیں وہ کوئی ایسی معمولی بات نہیں ہے جس کے نتائج نظر بردار ہو ^{سکے}

شادی کے لیے سبھ لگن کی تلاش ہوتی ہے۔ نیک گھڑی دیکھی جاتی ہے۔ زانچہ ولادت (جنم پترا) کے

حساب سے دو لھا دو لہن کے مزاج کے موافق پنڈت جی اچھی ساعت بچار تے ہیں جناب قبلہ و کعبہ

ایام سعد و نحس کی گھڑیاں اور تاریخیں ملاحظہ فرماتے ہیں۔ دیکھنا کہیں قدر عقرب نہ ہو ورنہ غضب ہی آجائے گا۔ سفر میں نکلنا ہو تو سمت سفر کی اچھی طرح تحقیق کر لو۔ راستے میں رجال الغیب تو نہیں پڑتے۔ اگنی اور نیرت اور بانب کے گوشے دیکھ لینے چاہئیں۔ راہ میں کسی جگہ پاتراب رکھو اور دو۔ پھر دوسرے دن سفر کو نکلو۔ نئے کپڑے بنوانے۔ بچے کا دودھ چھڑانے عقیدہ کرنے۔ مکتب میں بٹھانے مکان کی نیوڈالنے۔ شادی۔ بیابان۔ غرض کہ دنیا کا کوئی ایسا کام دھندا نہیں ہے جس میں کسی قسم کی اہمیت ہو اور پھر اس کے لیے دن۔ تاریخ۔ گھڑی نہ دیکھی جائے اور سعد و نحس کی تحقیق نہ ہو۔ یہ رواج اس قدر عام ہے۔ کہ خستریوں میں اس کے لیے خاص جدولیں ہوتی ہیں اور وہی تقویمیں نامی و علمی سمجھی جاتی ہیں جن میں سال بھر کے پختہ اور لگن کا پورا پورا حساب ہو۔ ناممکن ہے کہ قدر عقرب یا چاند گرہن اور سورج گرہن میں کوئی تقریب ہونے پائے۔ ہالی کا دنبالہ (ہالی کومٹ) نمایاں ہوا اور گھروں میں نحوست کی جھاڑو پھیر گئی۔ ملک بھر میں ڈر کے مارے تمام تقریبیں بند ہو گئیں کہ نہ معلوم کیا نحوست پھیلے اور دم دار تارے کی شومی کیا روز ہد دکھائے۔ ادبیات کے ذریعہ سے ان خیالات کی توسیع میں اور بھی مدد ملی اور گو پہلے یہ باتیں محض ایک انوکھی بات سمجھ کر نظر ہوتی تھیں مگر حقیقی اسلامی تعلیم کی روشنی جس قدر کم ہوتی گئی اور تاریکی میں اضافہ ہوتا رہا۔ اسی قدر عام رائے میں یہ توہمات راسخ ہوتے گئے اور اب تو بالکل محال ہے کہ نحس تاریخ میں کوئی نیک تقریب ہو سکے یہ باتیں عام عقائد میں داخل ہو گئی ہیں اور اگر جزو اسلام نہیں تو اسلامی رسم و رواج کے ایک نہایت طاقتور جز ہونے میں تو کوئی کلام ہی نہیں ہو سکتا۔

ان توہمات کے ثبوت میں حسب ذیل دلائل پیش کئے جاتے ہیں :-

(الف) خود قرآن میں سعد و نحس کا تذکرہ ہے۔

(ب) حدیثیں نحوست کی قائل ہیں۔

(ج) مذہبی روایتیں بعض دنوں کے اچھے بُرے ہونے کے حق میں ہیں۔

(دو) سعادت و نجات کی واقفیت پر مسلمانوں کا نام اجماع ہے اور اس عقیدہ کی تاریخ صدیوں سے متجاوز ہے۔ میرزا صاحب لکھتے ہیں :-

زخاں گوشہ ابروئے یاری ترسم ازین ستارہ و نبالہ دارے ترسم
لسان الغیب خواجہ حافظ شیرازی فرماتے ہیں :-

دی و زبان زلف بدیدم رخ نگار برہیائے کہ ابر محیط قمر شود
گفتم کہ ابتدا کنم از بوسہ گفتنی بگزار تا کہ ماہ ز عقرب بدر شود

امام رازی جو علوم اسلام کے نامور علامہ اور ممتاز ترین مفسر تھے۔ سورہ حم فصلت کے پندرہویں آیت کی تفسیر میں لکھتے ہیں :-

استدل الاحکامیوں من النجمین
بھذا الایۃ علی ان بعض الایام قد یكون
نحساً و بعضها قد یكون سعداً و قالوا
ھذا الایۃ صریحۃ فی ھذا المعنی
اجاب المتکلمون بان قالوا ایام نحس
ای ذوات عبار و تناب قائل لا یکاد
ببصر فیہ و تصرّف و ایضا قالوا معنی
کون ھذا الایۃ نحسات ان اللہ
اھلکھم فیہا۔

ستارہ شناسوں میں جو لوگ علم احکام کے عالم ہیں وہ آیت
فَاَسَلْنَا عَلَيْهِمْ تَحِيًّا وَصَرَّافِي اَيَّامٍ نَحْسَاتٍ سے
اس امر پر استدلال کرتے ہیں کہ بعض دن کبھی سعید اور کبھی
پس کبھی نحس ان کا قول ہے کہ یہ طلب اس آیت سے صریح
ساتھ نکل رہا ہے۔ تبکلمین اس کا یہ جواب دیتے ہیں کہ اس
عس دن سے گرد و غبار کے دن مراد میں نہیں لےنا چاہئے
تھی کہ نہ دیکھ سکتے تھے اور نہ کام کر سکتے تھے۔ یہ بھی کہتے
ہیں کہ ان دنوں کے نحس ہونیکا یہ مطلب ہے کہ اللہ تعالیٰ
قوم غاد و ثمود کو انہیں دنوں میں ہلاک کیا تھا۔

ان احکامی وہ لوگ جو سیاروں کی رفتار اثر کے رد سے عالم میں تغیرات کی پیشینگوئی کیا کرتے ہیں جنہیں کئی اصطلاح میں اس فن کا نام "فن احکام" یا "علم احکام" ہے۔

احباب المستدل الاول بان العنات
فی وضع اللغة هی المشؤمات لا ت
النس یقابلہ السعد والکدر یقابلہ
الصافی۔ واجاب عن السؤال الثانی
ان الله تعالى اخبر عن ایقاع ذلک
العذاب فی تلك الايام العنات
فوجب ان یکون کون تلك الايام
مخسة مغایراً لذلک العذاب الذی
وقع فیها ۵۔

جن لوگوں نے پہلے استدلال کیا تھا وہ اسکا جواب تو یہ کہ
لغت میں نخس کا لفظ شوم (منخوس) کے لیے وضع ہوا ہے
اس لیے کہ نخس کے مقابلہ میں سعد اور کدورت کے مقابلہ
میں صفائی کا استعمال ہوا کرتا ہے۔ دوسرے سوال کے جواب میں
یہ کہتے ہیں کہ اللہ تعالیٰ نے خبر دی ہے کہ عذاب نہیں نخس
دنوں میں واقع ہوا تھا۔ لہذا عز و ہر کون نون کا نخس اس
عذاب (گرد و غبار) کے علاوہ ہو جو ان دنوں میں واقع ہوا
اور جس سے عاد و ثمود کی قومیں جن کا آیت میں
تذکرہ ہے ہلاک ہوئی تھیں ۵۔

ایک دوسرے مقام پر خاص خاص اوقات کے سعد اور بابرکت ہونے کی دلیل دیتے ہوئے

فرماتے ہیں :-

لا یبعد من الفاعل المختار تخصیص وقت
معین باحداث العالم فیہ
دون ما قبلہ وما بعدہ - فان بطل
هذا الاصل فقد بطل حدوت
العالم وبطل الفاعل المختار وحينئذ لا
یکون للغرض فی تفسیر القرآن فائدة
وان صح هذا الاصل فقد زال ما ذکرتم

خدا جو اپنے کاموں میں ہر طرح سے حسا اختیار کرے
کیا بعید ہے کہ عالم کو کسی وقت میں پکا کرے اور اس وقت کو بجز
اس کے کہ قبل و بعد کا لحاظ ہو۔ خاص مائے یہ اصل انہوں
ہی اگر غلط ٹھہرے تو عالم کا پیدا ہونا بھی غلط ہو گیا اور فاعل
مختار اللہ تعالیٰ کا ثبوت بھی غلط ٹھہر گیا۔ ایسی حالت میں
قرآن کی تفسیر میں غور و غوض کرنا بیفائدہ ہے۔ اور اگر یہ
اصل لاصول صحیح اترتا تو تم نے جو اعتراض کیا ہو اسکا ازالہ

من السّوال - فهذا هو الجواب المعتمد
والناس قالوا لا يبعد ان يحضّر الله تعالى
بعض الاوقات بمنزلة تشریف
حتى يصير ذلك داعياً للمكلف الى
الاقدام على الطاعات في ذلك الوقت
ولهذا السبب بين الله تعالى اخفاه
في الاوقات وما عينه لانه اذا لم
يكن معيّنًا جوّز المكلف في كل وقت
معين ان يكون هو ذلك الوقت
الشريف فيصير ذلك حاملاً له
على اللواظبة على الطاعات في كل
الاقوات - واذا وقفت على هذا
الحرف ظهر عندك ان الزمان و
المكان انما فاذا بالشرقيات الزمانية
تبعاً للشرف الا انسان فهو الاصل
وكل ما سواه فهو تبع له

ہو گیا۔ یہی جواب قابل اعتماد ہے۔
غلا وہ بریں لوگ یہ بھی کہتے ہیں کہ کچھ بعید میں اگر اللہ تعالیٰ
کسی وقت کو زیادہ بزرگی و شرافت کے ساتھ مخصوص کر دے
کہ پرامس خاص وقت میں لوگوں کے لیے عبادت کرنیکا
محکم ہو کرے۔ یہی سبب ہے کہ تمام وقتوں میں رات
والی رات (شب قدر) کے وقت کو اللہ تعالیٰ نے
چھپا رکھا ہے اور اس کی تعیین نہیں کی ہے۔ کیوں کہ
اگر وقت معین نہ ہوگا تو جائز ہے کہ ہر ایک وقت میں
کی نسبت لوگ سمجھیں کہ یہ وہی شریف و معبود وقت ہے
اور اس بنا پر ہر وقت عبادت کرنیکی تحریک پیدا کر لگی
اس مطلب سے واقف ہونے کے بعد تم پر اس کی حقیقت
کھلیگی کہ محض انسان کے شرف کے ضمن میں ان دن بھی شرف
و سعادت کی نیادتی میں کامیاب ہوئے ہیں۔
اصل انسان ہی ہے۔ اس کے علاوہ جتنی چیزیں
ہیں سب کی سب انسان کی تابع اور اسی کے
لیے ہیں۔

اس سوال کو منقح کرنے سے پیشتر ان آیتوں کو بھی سن لینا چاہیے جن سے سعد و بخش کا مضمون

لے تفسیر کبیر جلد ۱، صفحہ ۱۳۱۔ مسلمانوں کو امام صاحب کا یہ اصول یاد رکھنا چاہیے کہ سعد و بخش کا مضمون اصل میں
انسان ہی ہے اور اسی کی وجہ سے دوسری چیزیں بھی سعد و بخش سے منسوب ہوتی ہیں۔

پیدا کیا جاتا ہے۔ سورہ حم السجرہ میں ہے :-

فَإِن أَعْرَضُوا فَقُلْ أَنذَرْتُكُمْ

صَاعِقَةً مِّثْلَ صَاعِقَةِ عَادٍ

وَتَمُودَ إِذْ جَاءَتْهُمْ الرُّسُلُ

مِن بَيْنِ أَيْدِيهِمْ وَمِن خَلْفِهِمْ

أَلَّا تَعْبُدُوا إِلَّا اللَّهَ قَالُوا لَوْ

شَاءَ رَبُّنَا لَأَنْزَلَ مَلَائِكَةً

فَنَانَا بِمَا أُرْسِلْتُمْ بِهِ

كَعَا فِرْعَوْنَ - فَمَا عَادُوا

فَنَسْتَكْبِرُوا فِي الْأَرْضِ

بِغَيْرِ الْحَقِّ وَقَالُوا مَنْ أَشَدُّ

مِنَّا قُوَّةً؟ أَوَلَمْ يَرَوْا أَنَّ

اللَّهَ الَّذِي خَلَقَهُمْ هُوَ أَشَدُّ

مِنْهُمْ قُوَّةً؟ وَكَانُوا بآيَاتِنَا

يَجْحَدُونَ - فَمَا سَأَلْنَا عَلَيْهِمْ

رَائِحَةً صِرَافٍ أَوْ آيَةً

مَخِيبَاتٍ لِّئَلَّا يَقُولُوا عَذَابُ

الْخُسْرِ فِي الْحَيَاةِ الدُّنْيَا

وَلَعَذَابُ الْآخِرَةِ أَخْسَرُ

وَلَعَذَابُ الْآخِرَةِ أَخْسَرُ

پس اگر (تجھانے پر بھی) ستر مانی کریں تو اسے

پہنچیر تم ان سے کہہ دو کہ جیسی کڑک عاد و ثمود پر

ہوئی تھی اسی طرح کی کڑک سے میں تم کو ڈرتا ہوں

کہ ان کے پاس (بھی) ان کے آگے سے اور

ان کے پیچھے سے (یعنی کثرت سے) پہنچیر آئے

(اوپر پیغمبروں نے ان کو سمجھایا) کہ خدا کے سوا کسی کی

عبادت نہ کرو وہ لگے کہنے اگر ہمارے پروردگار کو

(پیغمبروں کا بھینچنا) منظور ہوتا تو (آسمان سے)

فرشتے اتارنا غرض جو (دین) دیکر تم لوگ بھیجے گئے

ہو ہم تو اس کو مانتے نہیں۔ (سورہ ہود جو قبیلہ) عاد کے

لوگ تھے) لگے ناحق تکبر کرنے اور بولے کہ بل بوتے میں

ہم سے بڑھ کر اور کون؟ کیا ان کو اتنا نہ سوچھا کہ جس اللہ

نے ان کو پیدا کیا وہ بل بوتے میں ان سے کہیں بڑھ چڑھ کر

ہے۔ غرض وہ لوگ ہماری نشانیوں سے انکار کرتے ہی

رہے تو ہم نے (بھی) نحوست کے دنوں میں ان پر بڑے

زور کی آندھی چلائی تاکہ دنیا کی زندگی میں ان کو ذلت

کے عذاب کا مزہ چکھائیں اور آخرت کا عذاب ان کو

دنیا کے عذاب سے کہیں زیادہ رسوا کرنے والا ہو گا

دنیا کے عذاب سے کہیں زیادہ رسوا کرنے والا ہو گا

وَهُمْ لَا يَنْصَرُونَ (سورہ - ۴۱ - رکوع ۲ - آیت ۹-۱۲) اور اُس وقت ان کو کسی طرف (مدد بھی) نہیں ملے گی
سورہ قمر میں ہے۔

تو ہم عاد نے دہنیروں کو جھٹلایا تو ہمارا عذاب اور
ہمارا ڈر انا دیکھا اس کا انجام، کیسا ہوا۔ کہ ہم نے
ایک منحوس دن میں جس کی نحوست کسی طرح مٹالے،
نہیں ٹلنتی تھی ان پر ایک زناٹے کی آندھی چلائی
(اور) وہ لوگوں کو دجگہ سے ایسا، اکھاڑ پھینکتی
تھی کہ گویا وہ اکٹری ہوئی کچوروں کے بوتے ہیں تو ہمارا
عذاب اور ہمارا ڈر انا دیکھا اُس کا انجام، کیسا ہوا؟

كَذَّبَتْ عَادٌ فَكَيْفَ كَانَ عَذَابِي
وَإِنْدَارِي - إِنَّا أَسْأَلْنَا عَلَيْهِمْ
رِيحًا صَرْصَرًا فِي يَوْمٍ نَحْسٍ
مُتَمَرٍّ - تَنْزِعُ النَّاسَ كَانْتَهُمْ
أَعْيَانُهُمْ نَحْلٍ مُنْقَعِرٍ فَكَيْفَ كَانَ
عَذَابِي وَنَادِرِي؟
(سورہ - ۵۴ - رکوع ۱ - آیت ۱۰-۱۲)

(۴)

ان آیتوں میں بلکہ اس تمام مضمون میں صرف دو باتیں قابل تفتیح ہیں :-

(الف) منحوس دنوں سے قرآن کریم میں کیا مقصود ہے؟

(ب) کیا اسلامی تعلیمات واقع میں عقیدہ سورنحس کے جانبدار ہیں؟

پہلی تفتیح کے جواب میں ذیل کی حدیثیں جن کو علامہ ابن جریر نے مکمل سلسلہ سند اور مستند راویوں کے

وثوق پر روایت کیا ہے۔ قابل ملاحظہ ہیں :-

عن ابن عباس قوله في "أيام نحسات"

حضرت ابن عباس رضی اللہ عنہ سے روایت ہے

کہ منحوس دنوں سے مراد پے درپے آنے والے دن ہیں

قال أيام متتابعات انزل الله فيهن

جن میں خدا نے عذاب نازل کیا تھا۔

الذئاب

۱۴ دو میں "بوتہ" درخت کے "تنہ" کو کہتے ہیں۔

حضرت ابن زید: "ایامِ نحسات" (نخوسوں) کی تفسیر فرماتے ہیں کہ غسّ شر (برائی) کو کہتے ہیں۔ ایسے کہ قوم عاد پر ایسی بری ہوا کا طوفان آیا تھا جس میں کچھ بھی نہ تھی بے عیب کہتے ہیں نے ضحاک کو: "ایامِ نحسات" کی تفسیر میں کہتے ہوئے نسا کہ وہ غسّ ن تھے یعنی سخت دن تھے۔

قال ابن زید فی قوله "ایامِ نحسات" قال النخس الشرا رسل علیہم ریح شرا لیس نیہا من الخیر شیء عن عبید قال الضحاک یقول فی "ایامِ نحسات" قال شداد

(۵)

کچھ حدیثیں ایسی بھی ہیں جن میں نخس کے معنی شوم اور نحوست ہی کے لیے گئے ہیں اور خود

علامہ ابن جریر بھی اسی کے قائل ہیں۔ لیکن ساتھ وہ یہ بھی کہتے ہیں کہ :-

آیت "نخوس ن میں جسکی نحوست کسی ٹالے نہیں ملتی تھی" نخوس دن سے وہ دن مراد ہے جو قوم عاد کے لیے برا اور نحوس تھا۔

قوله "فی یومِ نخسٍ مستمر" یقول فی یومِ شری و شویم لہم

حدیثوں میں بھی یہی مضمون ہے مثلاً

ایامِ نحسات (نخوس دنوں) کی تفسیر میں قتادہ روایت ہے کہ خدا کی قسم وہ دن عاد کیلئے نحوس تھے سدی ایامِ نحسات کی تفسیر میں کہتے ہیں کہ وہ دن قوم عاد پر نخس تھے۔

عن قتادۃ فی "ایامِ نحسات" ایام واللہ بکانت مشئومات علی القوم عن السدی فی "ایامِ نحسات" قال ایامِ مشئومات علیہم

تفسیر ابن جریر۔ جلد ۲۳۔ صفحہ ۶۰

تفسیر ابن جریر۔ جلد ۲۴۔ صفحہ ۵۲

تفسیر ابن جریر۔ جلد ۲۳۔ صفحہ ۶۰

یہ حدیثیں تین خاص باتیں بتا رہی ہیں :-

(الف) نحوست کے وہ معنی جو آج کل مشہور و معروف ہیں قرآن کریم میں کہیں بھی مستعمل

نہیں ہوئے۔

(ب) صحابہؓ و تابعینؒ کسی دن کی نحوست کے قائل نہ تھے۔

(ج) نحوست کا مفہوم اُس زمانہ میں صرف اس قدر تھا کہ اگر کسی شخص یا قوم پر کبھی مصیبت

و بلا نازل ہوتی تو اُس مصیبت و ابتلا کی وجہ سے وہ دن مخصوص طور پر اُس قوم کے لیے منحوس دن مانا

جاتا تھا۔ یہ مطلب نہ تھا کہ عام طور پر اُس دن میں نحوست آگئی۔ دنیا بھر کے لیے وہ دن منحوس ہو گیا

یا اُس دن کے بعد بھی اُسی نحوست و مصیبت کی مناسبت سے جب جب وہ دن آئے گا ہمیشہ

منحوس سمجھا جائیگا۔ ان باتوں کا نام و نشان تک نہیں ملتا نہ اسلام ان کا موید ہے نہ بزرگان اسلام

ان کے قائل تھے اور نہ اہل عرب کے رسم و رواج ہی سے ان کی تائید ہوتی ہے۔ یہ باتیں اُس وقت

کی ہیں جب اسلامی تمدن کمزور ہو چلا تھا اور فطرۃ اللہ الّتی فطر الناس علیہا۔ (اسلام خدا کی

فطرت ہے جس پر اُس نے لوگوں کو پیدا کیا ہے) کی سادگی پر عجمیت کا رنگ روپ چڑھ چلا تھا۔ یہی وجہ

ہے کہ چھٹی صدی ہجری سے پہلے کی کتابوں میں موجود توہمات کے مطابق سعد و محسن کا کہیں تذکرہ تک

نہیں ملتا۔

رسول اللہ صلی اللہ علیہ وسلم کے تعلیمات اس باب میں کیا ہیں؟ یہ مسالہ کسی قدر تشریح

طلب ہے بے شبہہ کچھ لوگ ایسے بھی تھے جن کو حدیث نبوی کے الفاظ پر غور نہ کرنے کی وجہ سے غلط

فہمی ہوئی تھی مگر یہ غلطی زیادہ دیر تک نہیں رہنے پائی اور انہیں دنوں میں اس کی تصحیح ہو گئی۔ حدیث کے

الفاظ یہ ہیں:-

عن عبد اللہ بن عمر قال سمعت عبد اللہ بن عمر سے روایت ہے کہ انہوں نے

النبي صلى الله عليه وسلم يقول
 "انما الشؤم في ثلاثة في الفرس
 والمرأة والدار"
 رسول اللہ صلی اللہ علیہ وسلم کو یہ کہتے ہوئے
 سنا کہ "نخوست محض تین چیزوں میں ہے۔
 گھوڑے میں۔ عورت میں۔ اور گھر میں۔"

علامہ عینی اس حدیث کی شرح میں لکھتے ہیں کہ "تمام محققین کا اتفاق ہے کہ عہد جاہلیت
 میں لوگ اس امر کے معتقد تھے کہ گھوڑے میں عورت میں اور گھر میں نخوست ہوا کرتی ہے۔ رسول اللہ
 صلی اللہ علیہ وسلم نے بھی انہیں کے اعتقاد کو بیان کیا ہے۔ یہ مطلب نہیں ہے کہ مسلمانوں کو بھی ان
 چیزوں کی نخوست کا قائل رہنا چاہیے۔ حضرت عائشہ صدیقہ (رضی اللہ عنہا) نخوست اور بد سگونی کی
 مطلق قائل نہ تھیں۔ جاہلیت میں شوال کا مہینا شادی بیاہ کے لیے منحوس سمجھا جاتا تھا۔ اسی لیے مدینہ
 مبارکہ کی عورتوں میں یہ وہم سما یا ہوا تھا۔ کہ شوال میں اگر زفاف ہوا تو شوہر کی طرف سے بیوی کو نحوی نصیب
 نہ ہوگی۔ حضرت عائشہؓ سے اس کا ذکر ہ آیا تو آپ نے عورتوں سے مخاطب ہو کر فرمایا کہ :-

مَا تَزُوجُنِي رَسُولُ اللَّهِ صَلَّى اللَّهُ عَلَيْهِ
 وَسَلَّمَ إِلَّا فِي شَوَّالٍ وَلَا بِنِي بِي الْأَنْبِيَاءِ
 شَوَّالٍ فَمَنْ كَانَ أَخْطَى مَتْنِي عِنْدَهُ؟ وَ
 كَانَ يَسْتَحِبُّ أَنْ يَدْخُلَ عَلَيَّ نِسَاءَهُ
 فِي شَوَّالٍ لَه
 رسول اللہ صلی اللہ علیہ وسلم نے مجھے شوال
 ہی میں بیاہا اور شوال ہی میں زفاف کیا۔ بناؤ
 مجھ سے زیادہ آپ کے ہاں کس کی قدر تھی؟
 آپ تو شوال میں اپنی بیویوں کے پاس آنا
 مستحب جانتے تھے۔ لہ

اسی طرح ایک دوسرے موقع پر معلوم ہوا کہ نخوست اور بد سگونی کی تائید میں ایک صاحب
 رسول اللہ صلی اللہ علیہ وسلم سے ایک حدیث روایت کر رہے ہیں۔ آپ اس پر سخت ناخوش
 ہوئے اور روایت کی تصحیح کر دی۔ امام طحاوی فرماتے ہیں :-

لہ عینی (عمدة القاری - طبع قسطنطنیہ) جلد ۶ صفحہ ۲۶۰ :-

ابو حسان سے روایت ہے کہ قبیلہ بنی عامر کے دو شخصوں نے حضرت عائشہ کے پاس حاضر ہو کر خبر دی کہ ابو ہریرہ رسول اللہ صلی اللہ علیہ وسلم سے روایت کر رہے ہیں کہ "بُدْ شَکُونِي كُفْرًا مِنْ اَوْرَعُورَتٍ فِيں اور گھوڑے میں ہوتی ہے" آپ نے ناخوش ہو کر کہا: "قسم ہے اُس خدا کی جس نے محمد علیہ الصلوٰۃ والسلام پر قرآن اتارا۔ آنحضرت نے یہ ہرگز نہیں فرمایا تھا۔ آپنی توفیق یہ بیان کیا تھا کہ "جاہلیت میں لوگ ان چیزوں سے بدشگونی لیا کرتے تھے"۔

عن ابی حسان قال دخل رجلان من بنی عامر علی عائشة فاخبراها ان اباهما یرہ یحدث عن النبی صلی اللہ علیہ وسلم انه قال الطیرة فی الدار و المرأة و الفرس فغضبت و قالت "و الذی نزل القرآن علی محمد صلی اللہ علیہ وسلم ما قالها رسول اللہ صلی اللہ علیہ وسلم قط انما قال ان اهل الجاهلیة كانوا یتطیبون من ذلک"۔

اس تصریح کے بعد کیا کسی تحقیق پسند و منصف مزاج کو یہ کہنے کا حق حاصل ہے کہ مذہبی روایتیں سود و نحس کی جا بندار ہیں۔ یا اسلامی تعلیمات سے اس عقیدہ کی تائید ہوتی ہے یا عوام کے توہمات اور شاعروں کے مفروضات و تخیلات کا اس پر کوئی اثر پڑ سکتا ہے؟ خدا کسی وقت کو اگر چاہے تو ممکن ہے برکت عطا فرمائے یا منحوس کر دے۔ لیکن اس امر کا کیا ثبوت ہے کہ اس نے ایسا کیا اور یہ امکان وقوع کے درجہ میں آگیا۔

(۷)

یہ مثالہ کہ "نخوست سے یہی نخوست مراد ہے۔ اس لیے کہ عربی زبان میں نحس کے مقابلہ میں سود کا لفظ استعمال ہوا کرتا ہے" چننا اہم نہیں ہے۔ کیونکہ لغت میں سود ہوا

اور فضائے آسمان کو گھیرے ہوئے گرد و غبار کے لیے بھی غس کا لفظ وارد ہے اور قرآن کریم کے سیاق سے بھی اسی کی تائید ہوتی ہے۔ یہ سچ ہے کہ بدلتھری و نافر جانی بھی غس کے معنی بتائے گئے ہیں لیکن واقعہ یہ ہے کہ بعد کے لغت نویسوں کو غالباً عالمگیر توہمات سے مغلوب ہو کر قرآن کی مفروضی تائید کیلئے یہ معنی پیدا کرنے پڑے۔ ورنہ ابتدائی کتابوں میں اس کا نام و نشان تک نہیں ملتا۔ تفسیر کبیر کا یہ اقتراض بیشک وریق ہے کہ: "اللہ تعالیٰ نے چونکہ خردی ہے کہ منحوس دنوں میں قوم عاد پر عذاب ہوا تھا۔ اس لیے ضرور ہے کہ ان دنوں کی نحوست اُس عذاب کے علاوہ ہو جو انہیں دنوں میں نازل ہوا تھا۔ مگر اہل نظر بھی تو یہی کہتے ہیں کہ دن کی نحوست اور چیز تھی اور جو عذاب اُس دن نازل ہوا وہ اور ہی تھا۔ دن کی نحوست تو یہ تھی کہ گرد و غبار سے بھرا ہوا تھا۔ اور عذاب یہ نازل ہوا کہ اسی عالم میں ہولے سرد کے طوفان نے نیادیں بڑا دیں۔"

جن چیزوں کا مشاہدات سے علاقہ نہیں ہے اُن کی وقعت تسلیم کرنے کے لیے دو ہی صورتیں ہیں۔

(۱) مذہب اُن کا حامی ہو۔

(۲) وہ بات عقل کی رو سے خلاف قیاس نہ ہو۔

پہلی صورت کے متعلق ناظرین ملاحظہ فرما چکے ہیں کہ سعد و غس کے اعتقاد سے مذہب کو ذرا بھی علاقہ نہیں ہے۔ دوسری صورت کی حقیقت یہ ہے کہ تاریخ، گھڑی، دن، رات، صبح، شام، وغیرہ وغیرہ یہ سب وقت کے خاص خاص حصوں کے نام ہیں اور وقت ایک ایسی وسیع مدت کا نام ہے جس کے اجزا ہر شے کی آپس میں ملے جملے ہونے چاہئیں۔ لہذا یہ ممکن ہی نہیں کہ اس امتداد کا کوئی ایک دن دوسرے سے اچھا یا برا نکلے اور وہ دائرہ جس کا ہر حصہ متشابہ ہونا چاہیے کسی تخصیص کی وجہ سے غیر متشابہ ہو جائے۔

حیف ہے کہ مذہب اور عقل دونوں جس کے مخالف ہوں ہم اُس کو اپنی معاشرت کا جزو غالب بنا لیں اور اس حکیمانہ اصول کو بالکل ہی بھول جائیں کہ سعد و غس اگر ہے بھی تو انسان کے طرز عمل سے وابستہ ہوگا۔ اصل میں جو کچھ ہے انسان ہی ہے اور سعادت و نحوست اُس کے رفتار کی خوبی یا خرابی سے تعلق رکھتی ہیں۔